



2023/2412

27.10.2023

DEĊIŻJONI TAL-KUNSILL (UE) 2023/2412

tad-9 ta' Ottubru 2023

li temenda d-Deċiżjoni (UE) 2019/1754 dwar l-ażenżjoni tal-Unjoni Ewropea mal-Att ta' Ġinevra tal-Ftehim ta' Liżbona dwar id-Denominazzjonijiet ta' Origini u l-Indikazzjonijiet Ġeografiċi

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207 flimkien mal-Artikolu 218(6), il-punt (a) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-approvazzjoni tal-Parlament Ewropew,

Billi:

- (1) Il-Ftehim ta' Liżbona tal-31 ta' Ottubru 1958 għall-Protezzjoni tad-Denominazzjonijiet tal-Origini u r-Registrazzjoni Internazzjonali tagħhom (it-"Trattat ta' Liżbona") huwa trattat amministrat mill-Organizzazzjoni Dinjija tal-Proprietà Intellettuali (WIPO). Bis-saħħa tad-Deċiżjoni tal-Kunsill (UE) 2019/1754 ⁽¹⁾, fis-26 ta' Novembru 2019, l-Unjoni aderixxiet mal-Att ta' Ġinevra tal-Ftehim ta' Liżbona dwar id-Denominazzjonijiet ta' Origini u l-Indikazzjonijiet Ġeografiċi ⁽²⁾ ("l-Att ta' Ġinevra"), b'effett mis-26 ta' Frar 2020. L-Att ta' Ġinevra nnifsu daħal fis-seħh fis-26 ta' Frar 2020.
- (2) Skont l-Artikolu 4(1) tad-Deċiżjoni (UE) 2019/1754, il-Kummissjoni għandha tkun l-Awtorità Kompetenti msemmija fl-Artikolu 3 tal-Att ta' Ġinevra, responsabbli għall-amministrazzjoni tal-Att ta' Ġinevra fit-territorju tal-Unjoni u għall-komunikazzjonijiet mal-Bureau Internazzjonali tad-WIPO skont l-Att ta' Ġinevra u r-Regolamenti Komuni taht il-Ftehim ta' Liżbona u l-Att ta' Ġinevra.
- (3) Għall-fini tal-amministrazzjoni fil-livell tal-Unjoni tar-registrazzjoni tal-indikazzjonijiet ġeografiċi għall-prodotti artigjanali u industrijali prevista fir-Regolament (UE) 2023/2411 tal-Parlament Ewropew u tal-Kunsill ⁽³⁾, u f'konformità mal-emendi introdotti b'dak ir-Regolament għar-Regolament (UE) 2019/1753 tal-Parlament Ewropew u tal-Kunsill ⁽⁴⁾, jenhtieg li l-Uffiċċju tal-Proprietà Intellettuali tal-Unjoni Ewropea ikun l-Awtorità Kompetenti tal-Unjoni fir-rigward tal-indikazzjonijiet ġeografiċi għall-prodotti artigjanali u industrijali skont l-Att ta' Ġinevra.
- (4) Jenhtieg li d-Deċiżjoni (UE) 2019/1754 tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 4(1) tad-Deċiżjoni tal-Kunsill (UE) 2019/1754, jiżdied is-subparagrafu li ġej:

- ⁽¹⁾ Id-Deċiżjoni tal-Kunsill (UE) 2019/1754 tas-7 ta' Ottubru 2019 dwar l-ażenżjoni tal-Unjoni Ewropea mal-Att ta' Ġinevra tal-Ftehim ta' Liżbona dwar id-Denominazzjonijiet ta' Origini u l-Indikazzjonijiet Ġeografiċi (ĠU L 271, 24.10.2019, p. 12).
- ⁽²⁾ ĠU L 271, 24.10.2019, p. 15.
- ⁽³⁾ Ir-Regolament (UE) 2023/2411 tal-Parlament Ewropew u tal-Kunsill tat-18 ta' Ottubru 2023 dwar il-protezzjoni tal-indikazzjonijiet ġeografiċi għall-prodotti artigjanali u industrijali (ĠU L, 2023/2411, 27.10.2023, ELI: <http://data.europa.eu/eli/reg/2023/2411/oj>).
- ⁽⁴⁾ Ir-Regolament (UE) 2019/1753 tal-Parlament Ewropew u tal-Kunsill tat-23 ta' Ottubru 2019 dwar l-ażenżjoni tal-Unjoni wara l-ażenżjoni tagħha mal-Att ta' Ġinevra tal-Ftehim ta' Liżbona dwar id-Denominazzjonijiet ta' Origini u l-Indikazzjonijiet Ġeografiċi (ĠU L 271, 24.10.2019, p. 1).

“Fir-rigward tal-indikazzjonijiet ġeografici li jipproteġu l-prodotti artigjanali u industrijali skont it-tifsira tar-Regolament (UE) 2023/2411 tal-Parlament Ewropew u tal-Kunsill (*), l-Uffiċċju tal-Proprietà Intellettwali tal-Unjoni Ewropea għandu jinhatar bhala l-Awtorità Kompetenti msemmija fl-Artikolu 3 tal-Att ta' Ġinevra u għandu jkun responsabbli għall-amministrazzjoni tal-Att ta' Ġinevra fit-territorju tal-Unjoni u għan-notifiki u l-komunikazzjonijiet mal-Bureau Internazzjonali tad-WIPO skont l-Att ta' Ġinevra u r-Regolamenti Komuni.

(*) Ir-Regolament (UE) 2023/2411 tal-Parlament Ewropew u tal-Kunsill tat-18 ta' Ottubru 2023 dwar il-protezzjoni tal-indikazzjonijiet ġeografici għall-prodotti artigjanali u industrijali (ĠU L, 2023/2411, 27.10.2023, ELI: <http://data.europa.eu/eli/reg/2023/2411/oj>).”.

Artikolu 2

Din id-Deciżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, id-9 ta' Ottubru 2023.

Għall-Kunsill
Il-President
Y. DÍAZ PÉREZ